

Ichachan 47

1. Yesusi ro'osine katama ge de?

-Katama ge de Betlihemi.

2. Zo ge ch'arasho woch'i Betlihemi na a joy Yesusiyo, deshi katang?

-Ede kone k'oma ba na goynida Yesusi boy.

-Ede mu ach Yesusi ajen duru ang ge al ke sheida.

3. Zo ge ch'arasho goyni Yesusi na Tuma shuredo ko?

-Tuma shureng.

4. Zo ge ch'arasho goyni Yesusi na Tuma shureng kiyang?

-Ga bboydiya Yesusi ga Tuma re.

5. Bbute Herodosi hin ke nis Yesusiyo, Tuma hin ke Yosepi koye Mariyami o Yesusi ide?

-Ba de Gibs'i teeki.

6. Mende ach Herodosi tasi ke nis Yesusiyo anen?

-Ga Set'ani.

7. Set'ani hin ke nis Yesusi kiyang?

-Ga bboydiya Yesusi ibaysi zo geskino dege o resedo dege o komajo de Set'ani liyok na Set'ani hinongo.

8. Tuma Shubbune tep Yesusi kiyang?

-Ga bboydiya Tuma Shubbune hin ke ibaysiyech geskino o

resedo o Set'ani liyoko.

-Yesusi sil na oguwa ke goshanech shei.

Gezeri Luk'asi 2:40

40-Yesusi sil na tara ddaddal na shok ch'arashet na barsete Tumono mu i ortene.

-Yesusi deshi geskin ko?

-Yesusi geskin konang mu deshiyong.

-Yesusi shik eli de Tumon muuk na geskin deshiyong.

-Yesusi shik eli de Tumon muuk na geskin deshiyong kiyang?

-Ga bboydiya Yesusi geskino teek ro'osinengo.

-Yesusi geskino teek ro'osineng kiyang?

-Ga bboydiya orte Yesusi shubbune de achuon unto.

-Ga bboydiya orte Yesusi jone de achuon unto.

-Ga bboydiya Yesusi ga Tuma.

-Yesusi bboydiya ke woche Adami o de Hewani iyongo, geskino teek koro'oneng.

-Yesusi bboydiya ke woche Adami o de Hewani iyongo, Yesusi ngarsine o Tuma ro'osineng.

-Yesusi shik penu de Tumon muuk dach so.

-Ande gesi konang mu, Yesusi tasiyong.

-Ande gesi konang mu, Yesusi eliyong.

-Ande gesi konang mu, Yesusi deshiyong.

-Mende ayay de geskin konang mu deshiyongo anen?

-Unto.

-Zo muuk ro'osine geskino teek.

-Zo muuk mu deshi geskin ungojo ungojo ch'olo.

-Gezeri tudach kon balgede Yesusi ane ga goshanecho.

Gezeri Luk'asi 2:41

41-Yosefi o Mariyami bergu ge bergu ge hay  
Yerusalemi nyebba ge de baro de Tuma k'eniye.

-Bergu ge bergu ge, Yosefi oguwa Yerusalemi nyebba ge de  
baro de Tuma k'eniye.

-Yosefi o Mariyami, balgede Yesusi berguwan gene bbon  
tomon o ramango, haye Yesusi Yerusalemi.

Gezeri Luk'asi 2:42

42-Yesusi a bergan bbon tomon o ramango, ede hay  
Yerusalemi bide diya baro de Tuma k'eniye ch'uwa.

-Baro ge de Tuma k'eniye tolo, Yosefi o Mariyami konese  
woytege na hin ke yem Nazireti tolaki.

-Kiyene muy Yosepi o Mariyami al goro ge na li'ich Yesusi  
na joyong.

Gezeri Luk'asi 2:43-44

43-Ungo ge baro de Tuma k'eniye alese yongo na tolo  
yem tuwuko. Bole diya i ke Yesusiyo ke odine Yerusalemi  
ge. Yosefi o Mariyami ane katagitong.

44-Ede se ke nen ddiga o zo ge goruno na hay ungoch  
konang. Tolo lilich nen yecha gaynatay gege o goshaney  
gege teek.

-Yosepi o Mariyami joy Yesusi na uwang kiyang?

-Bbute zuk te Ayhudi ge meri hatuwa Yerusalemiyo, zo ge al  
goro giyo mer sheshek.

-Bbute gurin ge meri mu al goro giyo, zo muuk ddiddi na  
wowoy bboyde koniyo.

-Bbute zo ge al goro giyo mer shesheko, Yosepi o Mariyami  
Yesusi orong.

-Bbute ge al goro giyo mer shesheko, Yosepi o Mariyami tasi  
ke Yesusi iga yelay geney.

-Yosepi o Mariyami Yesusi joyongo, deshi katang?

Gezeri Luk'asi 2:45

45-Kiyene muy kojoytong na yem Yerusalemi ke li'iliji.

- Yosepi o Mariyami yemduwa Yerusalemi na li'ich Yesusi.
- Yosepi o Mariyami joy Yesusi yide?

Gezeri Luk'asi 2:46-47

46-Ungoy ge al ke siziyo tolo, joy keso de zo kenjiyese Tuma teek. Yesusi i yongo zoy ge ichachane keno na isha'ar ede na engeto.

47-Ge shik neno muuk nyebba de nen tasi ya na ye'ese zowo, ch'uwa sosoyne maddak.

- Yosepi o Mariyami joy Yesusi keso de zo kenjiyese Tuma teek.
- Balgede Yosepi o Mariyami joy Yesusi keso de zo kenjiyese Tuma teeko, Yesusi deshi katang?
- Yesusi shik ichachan de zo ge ichachan penu de Museyo na enget ede enget konang konang.
- Yesusi mu ichachan zo eli de Tumon.
- Balge dongo Yesusi berguwan gene bbon tomon o ramang so na gay eli de Tumon niye?

-Ga bboydiya Yesusi ga Tuma.

-Zo ge ichachan penu de Museyo bbute Yesusi gay eli de Tumon shesheko sosoydo.

-Kiyene muy Yesusi ga Tuma na ede gayong.

-Yosefi o Mariyami joy Yesusi na Mariyami se niye?

Gezeri Luk'asi 2:48

48-Yosefi o Mariyami or nen yongo keso de zo kenjiyese Tuma teeko. Sosoyne na jone sene: "Wochiyane. Indiyech ke metiyene kiyang? Anyi o shubbune, eda kichi na lichen na lilicheno?"

-Mariyami enget Yesusi na Yesusi ye'ese na se niye?

Gezeri Luk'asi 2:49

49-Yesusi enget ede na sene: "Li'ichano kiyang? Anyi ki keso de Shubbune diyani teeki gayong?"

-Yesusi ye'ese na se niye?

-Yesusi sene: "Anyi ki keso de Shubbune diyani teeki gayong?"

-Yesusi eli dene hene eli katang?

-Yesusi eli dene hene: Nen deshi ande Tuma Shubbune hino.

-Balge dongo, Yesusi berguwan gene bbon tomon o ramang so, kiyene muy gay Tuma.

-Ang ge Tuma Shubbune eliyo, Yesusi deshiya muuk boy.

-Ang ge Yesusi tasiyo muuk ga shei pos so.

-Ang ge Yesusi eliyo muuk ga shei pos so.

-Ang ge Yesusi deshiyo muuk ga shei pos so.

-Ande Yesusi eliyo, Yosep o Mariyami ddulesedo ko?

Gezeri Luk'asi 2:50

50-Yosefi o Mariyami yong bboyde nen eliyo dduleseng.

-Eli de Yesusi, Yosefi o Mariyami dduleseng kiyang?

-Ga bboydiya Yesusi eli nyebba ge de Tuma Shubbuneyo.

-Na ch'uwa Yosefi o Mariyami o Yesusi yemduwa Nazireti tolak.

Gezeri Luk'asi 2:51-52

51-Tolo Yesusi ddi o ede bboyde koni na hay karak Nazireti. Yesusi ch'uwa shik bboyde ede eliyo. Jone yong ya muuk garseng na tasi tara ge teek.

52-Yesusi sil na ch'arashetene o barsete joy sap te Tumon o sap te zowono mu ddale tuntok tuntok ch'olo.

-Yesusi shik bboyde Yosepi o Mariyami eliyo muuk ko?

-E. Yesusi shik eli dege muuk.

-Yesusi iach weya ge ayay, kiyene muy i bbich niye?

-Yesusi ga Tuma.

-Yesusi ga Tuma s'ep o me'enit mu s'ep.

-Yesusi sil na oguwa ke mende ch'arashi.

-Bidede Tuma ilanga kingi orte k'oma ge Tumon eliyo, ch'arashete Tumon dibis orte Yesusi.

-Bidede ilanga kingi Tuma orte k'oma ge Tumono eli, Tuma Wuru dibis orte Yesusi.

-Tuma hum etene na uwang.

-Tuma tep etene muuk.

-Tuma Shubbune o Tuma Wuru ingkar tasi de Yesusi muuk.

-Tuma Shubbune o Tuma Wuru ingkar eli de Yesusi muuk.

-Tuma Shubbune o Tuma Wuru ingkar desha de Yesusi muuk.